

τῆς ψυχῆς ἀγθεινὰ πάθη καὶ δυσάντητα πρὸς τὸν ἐπιόντα χρόνον.

33. Ἀποβλέπειν δὲ <δεῖ> καὶ πρὸς τοὺς εὐγενῶς καὶ μεγαλοφρόνως τοὺς ἐπὶ τοῖς υἱοῖς γενομένους θανάτους [πράως] D ὑποστάντας, Ἀναξαγόραν τὸν Κλαζομένιον καὶ Δημοσθένην 5 τὸν Ἀθηναῖον καὶ Δίωνα τὸν Συρακόσιον καὶ τὸν βασιλέα Αντίγονον, καὶ συχνοὺς ἄλλους τῶν τε παλαιῶν καὶ τῶν καθ' ήμᾶς. τούτων γὰρ Ἀναξαγόραν (Vors. 46 A 33) παρειλήφαμεν, ὃς φασι, φυσιολογοῦντα καὶ διαλεγόμενον τοῖς γυνωρίμοις, ἀκούσαντα παρά τινος τῶν ἀγγειλάντων αὐτῷ τὴν περὶ τὸν 10 υἱὸν τελευτήν, μικρὸν ἐπισχόντα πρὸς τοὺς παρόντας εἰπεῖν ‘ἥδειν δτι θνητὸν ἐγέννησα’ [υἱόν]. Περικλέα δὲ τὸν Ὁλύμπιον προσαγορευθέντα διὰ τὴν περὶ τὸν λόγον καὶ τὴν σύνεσιν ὑπερβεβλημένην δύναμιν, πυθόμενον ἀμφοτέρους αὐτοῦ E τοὺς υἱοὺς μετηλλαχέναι τὸν βίον, Πάραλόν τε καὶ Ξάνθιπ- 15 πον, ὃς φησι Πρωταγόρας εἰπών οὕτως (fr. 9). ‘τῶν γὰρ υἱέων νεηνιῶν ὅντων καὶ καλῶν, ἐν δικτῷ δὲ ταῖς πάσῃσιν ἡμέρῃσιν ἀποθανόντων νηπενθέως ἀνέτλη· εὔδίης γὰρ εἴχετο, ἐξ ἣς πολλὸν ὕνητο κατὰ πᾶσαν ἡμέρην εἰς εὐποτμίην καὶ ἀνωδυνίην καὶ τὴν ἐν τοῖς πολλοῖσι δόξαν· πᾶς γάρ τίς μιν δρῶν 20 τὰ ἔαυτοῦ πένθεα ἐρρωμένως φέροντα, μεγαλόφρονά τε καὶ ἀνδρεῖον ἐδόκει εἶναι καὶ ἔαυτοῦ κρείσσω, κάρτα εἰδὼς τὴν ἔαυτοῦ ἐν τοιοῖσδε πράγμασιν ἀμηχανίην’ — τοῦτον γὰρ εὐθὺς